



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 25.11.2025

TIME : 07.25 AM

പ്രധാന വാർത്തകൾ

1. പ്രധാനമന്ത്രി നരേന്ദ്ര മോദി ഇന്ന് അയോധ്യയിലെ ശ്രീരാമ ജന്മഭൂമി ക്ഷേത്രത്തിൽ ധ്യാനരോഹണ ചടങ്ങിൽ പങ്കെടുക്കും.

Prime Minister Narendra Modi will visit Shri Ram Janmbhoomi Mandir in Ayodhya, Uttar Pradesh, today.

2. തീവ്ര വോട്ടർ പട്ടിക പരിഷ്കരണത്തിന്റെ രണ്ടാം ഘട്ടത്തിൽ 99 ശതമാനത്തിലധികം എന്യൂമറേഷൻ ഫോമുകൾ വിതരണം ചെയ്തതായി കേന്ദ്ര തിരഞ്ഞെടുപ്പ് കമ്മീഷൻ.

The Election Commission has said that over 99 per cent enumeration forms have been distributed among electors since the launch of Special Intensive Revision (SIR) Phase two.

3. കേരളത്തിൽ തദ്ദേശ തിരഞ്ഞെടുപ്പിൽ മത്സരംഗത്ത് 72,005 സ്ഥാനാർത്ഥികൾ ; പ്രചാരണം ഊർജ്ജിതമാക്കി മുന്നണികൾ.

In Kerala, 72,005 candidates are in the fray for the local body elections. The fronts have intensified campaigning .

4. ചരത്തിസ്‌ഗഢിലെ സുകുമാ ജില്ലയിൽ അഞ്ച് സ്ത്രീകൾ ഉൾപ്പെടെ 15 മാവോയിസ്റ്റുകൾ കീഴടങ്ങി.

Fifteen Maoists including 5 women surrender before police in Sukma district of Chhattisgarh.

5. എത്യോപ്യയിലെ അഗ്നിപർവ്വത സ്പോടനത്തെ തുടർന്നുള്ള ചാരമേഘം വടക്കുപടിഞ്ഞാറൻ ഇന്ത്യയുടെ വിവിധ ഭാഗങ്ങളിലെത്തി ; വ്യോമയാന കമ്പനികൾക്ക് സുരക്ഷാ നിർദ്ദേശം നൽകി ഡി ജി സി എ.

The windborne cloud of ash caused by the volcanic eruption in Ethiopia has reached various parts of northwestern India; DGCA has issued safety instructions to airlines.

6. വനിത കബഡി ലോകകപ്പ് കിരീടം സ്വന്തമാക്കി ഇന്ത്യ ; ടീം ഇന്ത്യയെ അഭിനന്ദിച്ച് പ്രധാനമന്ത്രി നരേന്ദ്ര മോദി.

India won Women's Kabaddi World Cup. Prime Minister congratulates Indian Team

AYODHYA PM DHWAJA

പ്രധാനമന്ത്രി നരേന്ദ്ര മോദി ഇന്ന് അയോധ്യയിലെ ശ്രീരാമ ജന്മഭൂമി ക്ഷേത്രത്തിൽ ധ്വജാരോഹണ ചടങ്ങിൽ പങ്കെടുക്കും. ക്ഷേത്ര നിർമ്മാണ പ്രവർത്തനങ്ങളുടെ സമാപനം കുറിച്ച് കൊണ്ട് നടത്തുന്ന ചടങ്ങാണ് ഇത്. ഇന്ന് അയോധ്യ നഗരത്തിൽ റോഡ് ഷോയിലും പ്രധാനമന്ത്രി പങ്കെടുക്കും.

PM - KURUKESHETRA

ഗുരു തേജ് ബഹാദൂർ ജിയുടെ 350-ാമത് ഷഹീദി ദിവസ് അനുസ്മരണത്തിനായുള്ള പ്രത്യേക പരിപാടിയിൽ പങ്കെടുക്കാൻ പ്രധാനമന്ത്രി നരേന്ദ്ര മോദി ഇന്ന് വൈകുന്നേരം കുരുക്ഷേത്ര സന്ദർശിക്കും. ഗുരുവിന്റെ അനുസ്മരണാർത്ഥം പ്രത്യേക നാണയവും സ്റ്റാമ്പുകളും ശ്രീ.മോദി പുറത്തിറക്കും. വൈകുന്നേരം, തീർത്ഥാടന കേന്ദ്രമായ ബ്രഹ്മ സരോവറിൽ പ്രധാനമന്ത്രി ദർശനം നടത്തും.



MAOISTS SURRENDER

ഛത്തീസ്ഗഢിലെ സുകുഖ് ജില്ലയിൽ 15 മാവോയിസ്റ്റുകൾ കീഴടങ്ങി. ആകെ 50 ലക്ഷം രൂപയുടെ പാരിതോഷികമാണ് ഇവരെ പിടികൂടുന്നവർക്ക് പ്രഖ്യാപിച്ചിരുന്നത്. ജില്ലാ പോലീസ് ആസ്ഥാനത്ത് എത്തി കീഴടങ്ങിയ സംഘത്തിൽ അഞ്ച് സ്ത്രീകളും ഉൾപ്പെടുന്നു. കീഴടങ്ങിയ മാവോയിസ്റ്റുകൾക്ക് അടിയന്തര സഹായമായി 50,000 രൂപ അനുവദിച്ചിട്ടുണ്ട്.



RAJNATH SINGH (INTRO)

ഭഗവദ്ഗീതയുടെ സന്ദേശം മാനവികതയ്ക്ക് സാർവത്രിക വഴികാട്ടിയായി പ്രവർത്തിക്കുയാണെന്ന് രാജ്യരക്ഷാ മന്ത്രി രാജ്നാഥ് സിംഗ്. കുരുക്ഷേത്രയിൽ നടന്ന അന്താരാഷ്ട്ര ഗീതാ സമ്മേളനത്തിൽ സംസാരിക്കുകയായിരുന്നു അദ്ദേഹം. പഹൽഗാം സംഭവത്തെക്കുറിച്ച് പരാമർശിക്കവേ ഇന്ത്യ സമാധാനത്തെ അനുകൂലിക്കുന്നുണ്ടെങ്കിലും, ഓപ്പറേഷൻ സിന്ധുരിലൂടെ രാഷ്ട്രം ഉറച്ചുനിന്നുവെന്ന് അദ്ദേഹം പറഞ്ഞു.

(വോയ്സ്)



DHARMENDRA DEATH

വിഖ്യാത ബോളിവുഡ് താരം ധർമ്മേന്ദ്ര ഇനി ഓർമ്മ. മുംബൈയിലെ ജൂഹു പവൻ ഹൻസ് ശ്ലോകനത്തിൽ ഇന്നലെ നടന്ന സംസ്കാര ചടങ്ങുകളിൽ നിരവധി പേർ അദ്ദേഹത്തിന് അന്തിമോപചാരം അർപ്പിച്ചു. ധർമ്മേന്ദ്രയുടെ വിയോഗത്തിൽ രാഷ്ട്രപതി, ഉപരാഷ്ട്രപതി, പ്രധാനമന്ത്രി, കേന്ദ്രമന്ത്രിമാർ തുടങ്ങിയവർ അനുശോചനം രേഖപ്പെടുത്തി. 2012 ൽ രാജ്യം പത്മഭൂഷൺ നൽകി അദ്ദേഹത്തെ ആദരിച്ചിട്ടുണ്ട്.



LABOUR LETTER- PM

നാല് തൊഴിൽ നിയമങ്ങളെ അഭിനന്ദിച്ചുകൊണ്ട് അസോസിയേഷൻ ഓഫ് ഇൻഡസ്ട്രീസ് ആൻഡ് ഇൻസ്റ്റിറ്റ്യൂഷൻസ് പ്രധാനമന്ത്രി നരേന്ദ്ര മോദിക്ക് കത്തെഴുതി. ഈ തീരുമാനം ഒരു നാഴികക്കല്ലാണെന്ന് അസോസിയേഷൻ പ്രസിഡന്റ് എസ് കെ ശർമ്മ വിശേഷിപ്പിച്ചു. ആധുനികവും സുതാര്യവും നീതിയുക്തവുമായ തൊഴിൽ ചട്ടക്കൂട് കെട്ടിപ്പടുക്കുന്നതിനുള്ള കേന്ദ്ര സർക്കാരിന്റെ ദീർഘവീക്ഷണത്തെ ഇത് പ്രതിഫലിപ്പിക്കുന്നുവെന്നും കത്തിൽ പറഞ്ഞു.



TEXTILES - AFGHANISTAN

ടെക്സ്റ്റൈൽ മേഖലയിലെ സഹകരണം മെച്ചപ്പെടുത്തുന്നതിനെക്കുറിച്ച് ഇന്ത്യയും അഫ്ഗാനിസ്ഥാനും ചർച്ച ചെയ്തു. സാമ്പത്തിക കാര്യ ഡയറക്ടർ ജനറൽ ഷഫിയുള്ള അസമിന്റെ നേതൃത്വത്തിലുള്ള അഫ്ഗാൻ പ്രതിനിധിസംഘം ന്യൂഡൽഹിയിൽ ടെക്സ്റ്റൈൽസ് മന്ത്രാലയത്തിലെ വ്യാപാര ഉപദേഷ്ടാവ് ബിപിൻ മേനോനുമായി കൂടിക്കാഴ്ച നടത്തി. അഫ്ഗാനിലെ പരുത്തി കർഷകർക്ക് സാങ്കേതിക പിന്തുണയും

പരിശീലനവും, ഇരു രാജ്യങ്ങളിലെയും വ്യവസായ സ്ഥാപനങ്ങൾ തമ്മിലുള്ള സഹകരണം എന്നിവയുൾപ്പെടെ ചർച്ചചെയ്യും.



ETHIOPIA VOLCANO- FLIGHTS (INTRO)

എത്യോപ്യയിലെ അഗ്നിപർവ്വത സ്മോക്കിനെ തുടർന്നുള്ള ചാരമേഘം ഇന്നലെ രാത്രി വടക്കുപടിഞ്ഞാറൻ ഇന്ത്യയുടെ വിവിധ ഭാഗങ്ങളിലെത്തി. ഇതേ തുടർന്ന് ഡയറക്ടറേറ്റ് ജനറൽ ഓഫ് സിവിൽ ഏവിയേഷൻ ഇന്ത്യൻ വ്യോമയാന കമ്പനികൾക്കു സുരക്ഷാ നിർദ്ദേശം നൽകി. **വിശദാംശങ്ങളിലേക്ക്.....**

(വോയ്സ്.....)

പന്ത്രണ്ടായിരം വർഷത്തോളമായി നിഷ്ക്രിയമായിരുന്ന എത്യോപ്യയിലെ ഹെയ്ലി ഗുബ്ബി അഗ്നിപർവ്വതമാണ് കഴിഞ്ഞദിവസം പൊടുന്നനെ പൊട്ടിത്തെറിച്ചത്. ഇതേതുടർന്ന് ചാരവും സൾഫർ ഡൈ ഓക്സൈഡും നിറഞ്ഞ പുക ആകാശത്തേക്ക് 15 കിലോമീറ്റർ വരെ ഉയരത്തിൽ പടർന്നു. ആഫ്രിക്കൻ അറബ് രാജ്യങ്ങളിൽ വ്യാപിച്ച പുകപടലം ഇന്ത്യയിലേക്കുമെത്തി. രാജസ്ഥാൻ, ഗുജറാത്ത്, മഹാരാഷ്ട്ര, ഡൽഹി, പഞ്ചാബ് എന്നിവിടങ്ങളിലൂടെ കടന്നുപോയ ചാരമേഘം വ്യോമഗതാഗതത്തെ തടസ്സപ്പെടുത്തി. അഗ്നിപർവ്വത ചാരവുമായി ബന്ധപ്പെട്ട നടപടിക്രമങ്ങളെക്കുറിച്ചുള്ള പ്രവർത്തനരീതി അവലോകനം ചെയ്യാനും എല്ലാ ഉദ്യോഗസ്ഥർക്കും ജാഗ്രതാനിർദ്ദേശം നൽകാനും ഫ്ളൈറ്റ് ഓപ്പറേറ്റർമാരോട് ഡിജിസിഎ നിർദ്ദേശിച്ചു. അതേസമയം, ചാരമേഘം 10 കിലോമീറ്ററിൽ കൂടുതൽ ഉയരത്തിലായതിനാൽ ഡൽഹിയിലെ വായുമലിനീകരണത്തെ ഇത് കാര്യമായി ബാധിക്കില്ലെന്നും, ഇന്ത്യൻ നഗരങ്ങളിൽ ആഘാതം ഏതാനും മണിക്കൂറുകൾ മാത്രമായിരിക്കുമെന്നും കാലാവസ്ഥാ വകുപ്പ് അറിയിച്ചു.

ന്യൂസ് ഡസ്റ്റ്, ആകാശവാണി.....



GAZA GHF OPERATIONS

ഗാസയിലെ സഹായ പ്രവർത്തനങ്ങൾ ഔദ്യോഗികമായി അവസാനിപ്പിക്കുകയാണെന്ന് യുഎസ്, ഇസ്രായേൽ പിന്തുണയുള്ള ഗാസ ഹ്യൂമാനിറ്റേറിയൻ ഫൗണ്ടേഷൻ പ്രഖ്യാപിച്ചു. 187 ദശലക്ഷത്തിലധികം ഭക്ഷണപ്പൊതി വിതരണം ചെയ്ത ദൗത്യം വിജയമായി എന്ന് എക്സിക്യൂട്ടീവ് ഡയറക്ടർ ജോൺ അക്രി പറഞ്ഞു. 11 ആഴ്ചത്തെ ഉപരോധം ക്ഷാമം രൂക്ഷമാക്കിയ സാഹചര്യത്തിലാണ് യുഎൻ ഏജൻസികളെ മറികടക്കാൻ ജിഎച്ച്എഫ്, ഗാസയിൽ സഹായവിതരണം തുടങ്ങിയത്.



INTERNATIONAL DAY

സ്ത്രീകൾക്കെതിരായ അതിക്രമങ്ങൾ ഇല്ലാതാക്കുന്ന അന്താരാഷ്ട്ര ദിനം ഇന്ന്. ആഗോള തലത്തിൽ സ്ത്രീകൾക്കും പെൺകുട്ടികൾക്കുമെതിരായ അതിക്രമങ്ങൾ അവസാനിപ്പിക്കാൻ ആവശ്യമായ വർദ്ധിച്ച നയരൂപീകരണമാണ് ദിനാചരണ ലക്ഷ്യം. 2008 ലാണ് ഐക്യരാഷ്ട്ര സഭ ദിനാചരണത്തിന് തുടക്കം കുറിച്ചത്.



BREAK

ഈ വാർത്തകൾ ആകാശവാണിയിൽ നിന്ന്...

(BREAK)



PREZ-DINNER

സുപ്രീംകോടതി ചീഫ് ജസ്റ്റിസായി ചുമതലയേറ്റ ജസ്റ്റിസ് സുര്യകാന്തിന് ഇന്നലെ രാഷ്ട്രപതി ഭവനിൽ അത്താഴ വിരുന്നൊരുക്കി. രാഷ്ട്രപതി ദ്രൗപദി മുർമു, ഉപരാഷ്ട്രപതി സി പി

രാധാകൃഷ്ണൻ, രാജ്യരക്ഷാ മന്ത്രി രാജ്നാഥ് സിങ്, കേന്ദ്ര ആഭ്യന്തര മന്ത്രി അമിത് ഷാ, സുപ്രീം കോടതി ജസ്റ്റിമാർ, ഹൈക്കോടതികളിലെ ചീഫ് ജസ്റ്റിസുമാർ തുടങ്ങിയവർ പങ്കെടുത്തു.



EC - SIR

വോട്ടർ പട്ടിക തീവ്ര പരിഷ്കരണത്തിന്റെ രണ്ടാം ഘട്ടം ആരംഭിച്ചതിനുശേഷം 99 ശതമാനത്തിലധികം എന്യൂമറേഷൻ ഫോമുകൾ വോട്ടർമാർക്കിടയിൽ വിതരണം ചെയ്തതായി തിരഞ്ഞെടുപ്പ് കമ്മീഷൻ അറിയിച്ചു. കേരളം ഉൾപ്പെടെ ഒമ്പത് സംസ്ഥാനങ്ങളിലും മൂന്ന് കേന്ദ്രഭരണ പ്രദേശങ്ങളിലുമായി ഈ മാസം 4 നാണ് രണ്ടാം ഘട്ട വോട്ടർ പട്ടിക പരിഷ്കരണം ആരംഭിച്ചത്.



LOCAL BODY ELECTION (INTRO)

തദ്ദേശ തിരഞ്ഞെടുപ്പിലെ നാമനിർദ്ദേശ പത്രികകൾ പിൻവലിക്കാനുള്ള സമയ പരിധി ഇന്നലെ വൈകിട്ട് അവസാനിച്ചതോടെ തിരഞ്ഞെടുപ്പു പോരാട്ടം അതിന്റെ അവസാന ഘട്ടത്തിലേക്കു കടന്നു. കൂടുതൽ വിവരങ്ങളുമായി ആകാശവാണി ലേഖകൻ സ്മിതി എം പജ്ജൂരുത്തി..

(വോയ്സ്)



LSG ELECTION : TVM

തദ്ദേശ തിരഞ്ഞെടുപ്പിന്റെ ചിത്രം വ്യക്തമാകുമ്പോൾ നാലായിരത്തി 766 പേരാണ് തിരുവനന്തപുരം ജില്ലയിൽ മത്സരരംഗത്തുള്ളത്. തിരുവനന്തപുരം കോർപ്പറേഷനിൽ 348 പേരും നാല് മുനിസിപ്പാലിറ്റികളിൽ നിന്നായി 375 പേരും ജില്ലാ പഞ്ചായത്തിൽ 110 പേരും, ബ്ലോക്ക് പഞ്ചായത്തിൽ 543 പേരും



SIR - KERALA

സംസ്ഥാനത്ത് ഇന്നലെ വൈകിട്ട് 6 മണിയോടെ ഡിജിറ്റൈസ് ചെയ്ത ഫോമുകളുടെ എണ്ണം 76 ലക്ഷത്തി 37 ആയിരത്തി 216 ആയി ഉയർന്നതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. ഇത് മൊത്തം വിതരണം ചെയ്ത ഫോമുകളുടെ 27.42% ആണ്.



KABADDI-INDIA

വനിതകളുടെ കബഡി ലോകകപ്പ് കിരീടം സ്വന്തമാക്കി ഇന്ത്യ. ധാക്കയിൽ നടന്ന ഫൈനലിൽ ചൈനീസ് തായ് വെയ് യെ പരാജയപ്പെടുത്തിയാണ് ഇന്ത്യയുടെ നേട്ടം. സെമിയിൽ ഇന്ത്യ ഇറാനെയും ചൈനീസ് തായ് വെയ് ബംഗ്ലാദേശിനേയും പരാജയപ്പെടുത്തിയാണ് ഫൈനലിൽ എത്തിയത്. 11 രാജ്യങ്ങളാണ് ഇത്തവണ ലോകകപ്പിൽ മത്സരിച്ചത്. കിരീട നേട്ടത്തിൽ പ്രധാനമന്ത്രി നരേന്ദ്ര മോദി ഇന്ത്യൻ ടീമിനെ അഭിനന്ദിച്ചു.



MENS CRICKET

ഗുവാഹത്തിയിലെ ബർസപാർ ക്രിക്കറ്റ് സ്റ്റേഡിയത്തിൽ ഇന്ത്യയും ദക്ഷിണാഫ്രിക്കയും തമ്മിലുള്ള രണ്ടാമത്തെയും അവസാനത്തെയും ടെസ്റ്റിന്റെ മൂന്നാം ദിനമായ ഇന്നലെ ദക്ഷിണാഫ്രിക്കയ്ക്കെതിരെ ആദ്യ ഇന്നിംഗ്സിൽ ഇന്ത്യ 201 റൺസിന് പുറത്തായി. ആദ്യ ഇന്നിംഗ്സിൽ 288 റൺസിന്റെ വമ്പൻ ലീഡ് നേടിയ ദക്ഷിണാഫ്രിക്ക രണ്ടാം ഇന്നിംഗ്സിൽ വികറ്റ്

നഷ്ടമില്ലാതെ 26 റൺസ് കൂടി നേടി ലീഡ് 314 റൺസായി ഉയർത്തി. ഇന്ത്യയെ ഫോളോ ഓൺ ചെയ്യിക്കാമായിരുന്നിട്ടും രണ്ടാമത് ബാറ്റിങ്ങിനിറങ്ങാനായിരുന്നു ദക്ഷിണാഫ്രിക്കയുടെ തീരുമാനം.



SUMMER DEAFLYMPICS

ടോക്കിയോയിൽ നടക്കുന്ന 25-ാമത് സമ്മർ ഡെഫ് ലിമ്പിക്സിൽ ഇന്ത്യയുടെ പ്രാജെലി പ്രശാന്ത് ധൂമാലിന് സ്വർണം. വനിതകളുടെ ഷൂട്ടിംഗ് 25 മീറ്റർ പിസ്റ്റൽ ഇനത്തിലാണ് മെഡൽ നേട്ടം. കേശ്വിപരിമിതർക്കായി നടക്കുന്ന ഡെഫ് ലിമ്പിക്സിലെ പ്രാജെലിയുടെ മൂന്നാം മെഡലാണിത്. നേരത്തെ മിക്സഡ് പിസ്റ്റൽ ഇനത്തിൽ സ്വർണവും എയർ പിസ്റ്റൽ ഇനത്തിൽ വെള്ളിയും നേടിയിരുന്നു.



MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പരിപാടി 'മൻ കീ ബാത്' ഈ മാസം 30-ന് രാവിലെ 11ന്. പരിപാടിയിലേക്കുള്ള ആശയങ്ങളും നിർദ്ദേശങ്ങളും ഈ മാസം 28 വരെ 1800-11-7800 എന്ന ടോൾ ഫ്രീ നമ്പറിലൂടെ സമർപ്പിക്കാം.

